




‘యాసిడ్’ కేసుల నిర్లక్ష్యంపై ‘సుప్రీం’ కన్నెర

- యాసిడ్ దాడి బాధితురాలు షహీన్ మావిక్ దాఖలు చేసిన ప్రజా ప్రయోజన వ్యాజ్యం (పీఠి)పై విచారణ
- అవసరమైతే కోర్టు స్వయంగా విచారణను కూడా చేపట్టవచ్చు
- సానిటైజ్ జనరల్ తుషార్ మెహతా దీనిపై స్పందిస్తూ
- ఈ తరహా కేసులను త్వరగా పరిష్కరిస్తాం
- నేరస్థులు చట్టపరమైన పర్యాలను ఎదుర్కోవాల్సి ఉంటుంది



**భారత్‌కు చేరుకున్న
రష్యా అధ్యక్షుడు పుతిన్**

- స్వాగతం పలికిన ప్రధాని మోదీ
- రష్యా-ఉక్రెయిన్ యుద్ధం తర్వాత పుతిన్ భారత్‌కు రావడం ఇదే తొలిసారి
- విమానాశ్రయంలో కళాకారుల నృత్యాలతో సంప్రదాయ స్వాగతం
- భారత్.. రష్యాతో తన వాణిజ్య లోటును మెరుగుపరచుకోవాలని ఆశిస్తోంది

రూపాయి పతనం

యూపీఈ నుంచి వెల్లువెత్తున్న నగదు!

రోజురోజుకు క్షీణిస్తున్న రూపాయి మారకం విలువ

రూపాయి పతనానికి అర్బీఐ బ్రేక్ వేసేనా?

యూఏఈ నుంచి భారత్‌కు మూడింతలు పెరిగిన రెమిటెన్స్‌లు

దిర్ఘమ్తో పోలిస్తే రూపాయి విలువ పడిపోవడమే కారణం

ఇదే అదనుగా స్వదేశానికి భారీగా డబ్బు పంపుతున్న

ప్రవాసులు

మరో 28 పైసలు కోల్పోయి ఆల్టైం హైకి 90.43కి

పడిపోయిన రూపాయి



సెంటిమెంట్ రగిల్చి లబ్ధిపొందే యత్నం

- బీఆర్ఎస్‌పై వీసీసీ చీఫ్ ఫైర్
- సెంటిమెంట్ రగల్చి బీఆర్ఎస్ అబ్బి పొందే ప్రయత్నం చేస్తోందని
- దేవుళ్ల విషయంలో సీఎం ఒక సామెతగా చెప్పారు.
- దాన్ని రాజకీయం చేయడం తగదు. బీఆర్ఎస్ కోసమే కిషన్ రెడ్డి పనిచేస్తున్నారు.
- హిట్లర్ పాలసీ ద్వారా హైదరాబాద్‌లో సామాన్యులకు భూముల ధరలు అందుబాటులో వసాయి



హైదరాబాద్

మూజీ ముఖ్యమంత్రి రోజయ్య, ఎన్టీ బాలసుబ్రహ్మణ్యం ఒక ప్రాంతం చెందిన వారు కాదని వీసీసీ చీఫ్ మహేష్ కుమార్ గౌడ్ అనా నగరంలోని రవీంద్ర భాతిలో ఉమ్మడి ఏపీ మూజీ ముఖ్యమంత్రి కోడల రోజయ్య 4వ వర్గంతో సభలో మహేష్ గౌడ్ మాట్లాడి ప్రసంగించాడు. బాలసుబ్రహ్మణ్యం విగ్రహం రవీంద్ర భాతిలో పెడితే తప్పేదీలేదు, ప్రశ్నించారు. సెంటిమెంట్ రగిల్చి బీఆర్ఎస్ లబ్ధి పొందే ప్రయత్నం చేస్తోనా అరోపించారు. దేవుళ్ల విషయంలో సీఎం ఒక సామెతగా చెప్పారని... రాజకీయం చేయడం తగదన్నారు. బీఆర్ఎస్ కోసమే కిడ్నీ పనిచేస్తున్నారని అరోపించారు. హిట్లే పాలసీ ద్వారా హైదరాబాద్ సామాన్యులకు భూమిలు ధరలు అందుబాటులో వచ్చాయని మెల్లదీసి మహేష్ గౌడ్, కాలువల్లో రహత నగరంగా హైదరాబాద్ మారుతుందేమోనని అనిపింపికి అలవాటు వద్ద కేసీఆర్ కుటుంబం... - మిగతా3

ఎన్నికలప్పుడే జక్రియాలు

- అక్రమ సొమ్ము కోసం ఆ కుటుంబంలో గొడవలు జరుగుతున్నాయి
- వారింట్లో పైసల పంచాయతీ తప్ప మరొకటి లేదు
- గ్రామాలకు నిధులు తెచ్చే వారిని సర్పంచ్‌లుగా ఎన్నుకోవాలి
- ప్రస్తుతం తెలంగాణలో సర్పంచ్ ఎన్నికలు జరుగుతున్నాయి
- మంత్రులతో మాట్లాడి గ్రామాలకు నిధులు తెచ్చే వారిని గెలిపించుకోండి
- గొడవలు సృష్టించే వారిని పక్కన పెట్టాలి
- ఎన్నికల్లో కూడా అడ్డగోలుగా ఖర్చు పెట్టవద్దు
- మీరు అలా ఖర్చు పెడితే అంత ఆదాయం కూడా రాదు
- ప్రధాని మోదీతో మాట్లాడి ఆదిలాబాద్ వేదికగా ప్రకటన చేస్తున్నా
- ఆదిలాబాద్‌లో విమానాశ్రయ పనులు ప్రారంభిస్తామని వెల్లడి
- ఎన్నికలు వచ్చినప్పుడే రాజకీయాలు చేయాలన్న రేపంత్ రెడ్డి
- కేంద్రం, విపక్షాలను కలుపుకుని ముందుకు సాగుతామని వెల్లడి



અદિલાબાદ

ఎన్నికలు వచ్చినప్పుడే రాజకీయాలని.. తర్వాత అభివృద్ధి లక్ష్యం అని సీఎం రేపంత్ రెడ్డి అంటున్నారు. తెలంగాణ గ్లోబల్ సమ్మిట్ కు రావాలని కేంద్రంలోని నేతలను కూడా ఆహ్వానించానన్నారు. సుధాచారం.. ఆలొలాటాల్లో సీఎం రేపంత్ రెడ్డి పర్యటించారు. ఈ సందర్భంగా ఆయన మాట్లాడుతూ.. ఇండోల్లో ఒక్కరోజైనా నిలవ తీసుకోలేదని.. ఏపక్ష నేతలను కలుపుకొని ముందుకు వెళ్తున్నామన్నారు. తన ప్రభుత్వంలో సీఎం సభల్లో ఏపక్ష ఏమెల్లప్పుడూ మాట్లాడే అంశవారం ఇచ్చానా? అంటూ రేపంత్ అభిప్రాయపడ్డారు. “ఎన్నికలయ్యాక ప్రభుత్వ పూలు ప్రలలలు అందించడం లక్ష్యం. ఏడాదిలో ఆదిలాబాద్లో ఎయిర్ పోర్టు వసలు ప్రారంభిస్తాం. ఏర్రెజన్సు రావడం కష్టమనుకున్నా - మగతాలో

అనుముల రేవంత్ రెడ్డి కాదు..
అవినీతి అనకొండ

- ఒకప్పుడు ప్రభుత్వాలు ప్రజలు పరిశ్రమల కోసం, ఉద్యోగ ఉపాధి కల్పన కోసం ఇచ్చిన భూములను ఇప్పుడు ప్రైవేట్ వ్యక్తులకు రేపంట్ సర్కార్ ధారాదత్తం చేస్తున్నది
- ప్రభుత్వం చెబుతున్నట్లు అవి ప్రైవేటు వ్యక్తుల భూములు కావు
- ప్రైవేట్ వ్యక్తులకు ప్రజలు, ప్రభుత్వం ఇచ్చిన భూములు
- మార్కెట్లో గజం ధర లక్షన్నర రూపాయలు పలుకుతుంటే ప్రభుత్వం మాత్రం కేవలం రూ.4000కు ప్రైవేట్ వ్యక్తులకు అప్పజెప్పున్నది



హైదరాబాద్

హిల్స్ పాటిన పురుషో కాంగ్రెస్ ప్రభుత్వం రూ. 5 లక్షల కోట్ల భారీ భూమి కుంభకోణానికి పాల్పడుతున్నది బీజేఎస్ నవగంగ కేశరి ఆ రోపించారు. ఒకప్పుడు ప్రభుత్వాలు ప్రజలు పరిశ్రమల కోసం, ఉద్యోగ ఉపాధి కల్పన కోసం భూములను ఇవ్వడం ప్రవేశం వ్యవస్థకు రెవంట్ నార్కర్ ధారాదత్తం చేస్తున్నది విమర్శించే పరిశ్రమలు వరు ఉంటూ ఆపార్ట్ మెంట్, విల్లాలు, కమర్షియల్

కాంపైక్యులు కట్టేశామని పారిశ్రామిక భూములను ఇస్తున్నదని ధ్వజమెత్తారు. పారిశ్రామిక భూముల బదలాయింపుపై కేటీఆర్ నేతృత్వంలోని టీఆర్ఎస్ నిజనిర్ధారణ బృందం జీడిమెట్ల ఇండస్ట్రియల్ పార్కులో పర్యటించింది. ఈ సందర్భంగా హమాలిల్లో మాట్లాడుతూ అనంతం మీడియాలో మాట్లాడుతూ.. ప్రభుత్వం చెబుతున్నట్లు ఆమె ప్రజాపితా వ్యక్తుల భూములు కావని, ప్రైవేట్ వ్యక్తులకు ప్రజలకు ప్రభుత్వం ఇచ్చిన భూములన్నారని ఆందోళన కేటాలం. మిగతా3లో

**అమెరికా నుంచి 18,822 మంది
భారతీయుల బహిష్కరణ**

- 2009 నుంచి ఇప్పటివరకు 18,822 మంది భారతీయులను జపాన్లోనికి అమెరికా
- ఈ ఏడాదిలోనే 3,258 మందిని వెనక్కి పంపినట్లు వెల్లడి
- రాజ్యసభలో వివరాలు తెలిపిన విదేశాంగ మంత్రి ఎస్. జైతంకర్
- జపాన్లోని వెనుక మానవ అక్రమ రవాణా కీలక కారణమన్న మంత్రి



రూపాయి పతనం

గల్ఫ్ దేశం యునైటెడ్ అరబ్ ఎమిరేట్స్ (యుఎఈ) నుంచి భారత్‌కు నగదు ప్రవాహం భారీగా పెరిగింది. భారత రూపాయి విలువ పతనం కావడంతో, అక్కడ నివసిస్తున్న ప్రవాస భారతీయులు స్వదేశానికి వంపే డబ్బు (రిమిటెన్స్‌లు) ఏకంగా మూడింతలు పెరిగినట్లు ‘ఖుబ్జ్ టైమ్స్’ తన కథనంలో వెల్లడించింది. ప్రస్తుతం ఒక యూఎఈ దిర్హమ్‌కు 24.5 భారత రూపాయల మారకం విలువ లభిస్తుండటంతో, ఇదే సరైన సమయమని భావించి ఎన్నారైలు పెద్ద మొత్తంలో డబ్బు వంపుతున్నారు.

యుఎఈ కరెన్సీ అయిన దిర్హమ్‌ను రూపాయితో మార్చుకు న్నప్పుడు గతంలో కంటే ఎక్కువ మొత్తం చేతికి వస్తోందని, ఈ అవకాశాన్ని సద్వినియోగం చేసుకుంటున్నామని అక్కడి భారతీయులు చెబుతున్నారు. షార్జాలో నివసించే ఆర్థిక్ ఖాన్ అనే వ్యక్తి మాట్లాడుతూ, తాను సాధారణంగా ప్రతినెలా 1,200 నుంచి 1,500 దిర్హమ్‌లు వంపేవాడినని, కానీ రూపాయి పతనం కారణంగా ఈసారి 4,500 దిర్హమ్‌లు పంపినట్లు తెలిపారు. దుబాయ్‌లో ఉండే ఆంధ్రానీ వర్మన్ అనే మరో ప్రవాసుడు మాట్లాడుతూ, ఇది తమకు ముందుగానే వచ్చిన క్రిస్మస్ బహుమతి అని అభివర్ణించారు. “సాధారణంగా 2,000 దిర్హమ్‌లు వంపే నేను, ఈసారి 3,000 వంపాను. ఈ అదనపు డబ్బు ఇండియాలోని మా కుటుంబానికి స్కూల్ ఫీజులు, ఇతర ఖర్చులకు ఉపయోగపడుతుంది” అని ఆయన వివరించారు.

ఇదిలాఉండగా, అంతర్జాతీయ మార్కెట్‌లో అమెరికా డాలర్‌తో పోలిస్తే భారత రూపాయి విలువ రికార్డు కనిష్టానికి పడిపోయింది. విదేశీ పెట్టుబడులు వెనక్కి వెళ్లడం, భారత్-అమెరికా వాణిజ్య ఒప్పందంపై అనిశ్చితి వంటి కారణాలతో రూపాయి బలహీనపడుతోంది. గురువారం నాటి బ్రిటింగ్‌లో ఒక దశలో రూపాయి విలువ 28 పైసలు క్షీణించి 90.43 వద్ద సరికాత్త జీవనకాల కనిష్టానికి చేరింది. ఈ పతనం మరికొంత కాలం కొనసాగవచ్చని, రూపాయి విలువ 91 మార్పును కూడా తాకే అవకాశం ఉందని మార్కెట్ నిపుణులు అంచనా వేస్తున్నారు. రూపాయి మారకం విలువ రోజురోజుకూ క్షీణిస్తున్నది. అంతర్జాతీయ మార్కెట్లో యూఎస్ డాలర్‌కు డిమాండ్ నెలకొనడంతో రూపాయి లైఫ్‌లైమ్ కనిష్ట స్థాయికి చేరింది. ఇప్పటికే 90.15 స్థాయికి పడిపోయిన విలువ గురువారం మరో 28 పైసలు కోల్పోయి ఆల్‌టైం హైకి 90.43కి పడిపోయింది. రూపాయి విలువ పతనం మరికొన్ని రోజుల పాటు కొనసాగే అవకాశం ఉందని ఆర్థిక నిపుణులు అంచనా వేస్తున్నారు. డాలర్‌తో పోల్చితే రూపాయి మారకం రూ.90.70-91 మార్పును తాకుతుందని పేర్కొన్నారు.కాగా, బుధవారం ఉదయం 89.96 వద్ద ప్రారంభమైన డాలర్-రూపీ ఎక్స్‌చేంజ్ రేటు ఇంట్రాడేలో 90.30 స్థాయికి పతనమైంది. చివరకు నిన్నటి ముగింపుతో పోలిస్తే 19 పైసలు తగ్గి 90.15కి జారుకున్నది. మంగళవారం రూపాయి విలువ 43 పైసలు కోల్పోయి 89.96కి పడిపోయిన విషయం తెలిసిందే.



దిగుమతిదారుల నుంచి అమెరికా కరెన్సీకి డిమాండ్ నెలకొనడం రూపాయి పతనానికి ఆజ్ఞుంపోసిందని ఫారెన్ స్వి డీలర్ వెల్లడించారు. ప్రస్తుత సంవత్సరంలో డాలర్‌తో పోలిస్తే రూపాయి విలువ 5 శాతం పతనం చెందింది.

రూపాయి పతనానికి ఆర్థిక బ్రేక్ వేసేనా?
అంతర్జాతీయంగా అన్ని కరెన్సీలు తీవ్ర హెచ్చుతగ్గుదలకు గురవుతున్నాయని, ఇదే క్రమంలో రూపాయి పతనం చెందింది తప్పా.. బలహీనమైన కరెన్సీ మాత్రం కాదని ఎస్పిఐ ఎకానమిక్ రీసర్చ్ డిపార్ట్‌మెంట్ బిడుదల చేసిన నివేదికలో వెల్లడించింది. మరోవైపు, ఈవారంలోనే వడ్డీరేట్ల తగ్గింపుపై రిజర్వు బ్యాంక్ నిర్ణయం తీసుకోనుండటం కూడా రూపాయి పతనానికి బ్రేక్ వేయవచ్చని వారు అభిప్రాయపడ్డారు. స్వల్పకాలంలో డాలర్-రూపీ ఎక్స్‌చేంజ్ రేటు 89.90 నుంచి 91.20 మధ్యలో సమోదాకాసున్నదని విశ్లేషకులు అంచనావేస్తున్నారు. విదేశీ సంస్థాగత పెట్టుబడిదారులు రూ.3,206 కోట్ల షేర్లను విక్రయించడం కూడా రూపాయి పతనానికి ఆజ్ఞుంపోసింది. దేశీయ ఎగుమతులు నీరసించడం, వాణిజ్య ఒప్పందంపై ప్రతిష్టంభన నెలకొనడం విదేశీ పెట్టుబడిదారుల్లో అందోళనన నెలకొన్నది.

ఆర్థిక వ్యవస్థపై ప్రతికూల ప్రభావం
రూపాయి పతనంతో దేశీయ ఆర్థిక వ్యవస్థపై ప్రతికూల ప్రభావం చూపనున్నదని విశ్లేషకులు అంచనావేస్తున్నారు. ముఖ్యంగా దిగుమతులపై అత్యధికంగా ఆదారపడుతున్న భారత్‌పై ఈ ప్రభావం ఎక్కువగా ఉంటుందని వారు వెల్లడిస్తున్నారు. చమురు బిల్లుల కోసం అధికంగా వెచ్చించాల్సి రావచ్చునని అంటున్నారు. ముఖ్యంగా దేశీయ వినిమయంలో 80 శాతం దిగుమతులపై ఆదారపడుతున్న

భారత్‌కు ఇది పెద్దదెబ్బనని వారు అంటున్నారు. భారంగా మారిన విదేశాల్లో ఉన్నత విద్య రోజురోజుకూ దారుణంగా పడిపోతున్న రూపాయి విలువ కంటికి కనిపించని దెబ్బ కొడుతున్నది. డాలరుతో రూపాయి మారకం విలువ బుధవారం రూ.90 దాటింది. రూపాయి విలువ బలహీనపడుతున్నకొద్దీ దిగుమతి సరుకుల ధరలు భారీగా పెరుగుతుండగా, ఎగుమతి ఆద్యే వస్తువులు చౌకగా మారిపోతున్నాయి. ముఖ్యంగా చమురు, ఎలక్ట్రానిక్స్ వస్తువుల ధరలు భారీగా పెరుగుతున్నాయి. పతనమవుతున్న రూపాయి విలువతో ప్రధానంగా ప్రభావితమవుతున్నవారు విదేశాల్లో చదువుకుంటున్న భారతీయ విద్యార్థులు. ఇది వారి కుటుంబాలను కంటికి కనిపించని రీతిలో దెబ్బ కొడుతున్నది. రూపాయి విలువ తగ్గడం కారణంగా అమెరికా, బ్రిటన్, ఇటలీ, జర్మనీ, సింగపూర్, ఆస్ట్రేలియా తదితర దేశాల్లో చదువుతున్న విద్యార్థులు, వారి కుటుంబాలకు ఆర్థిక భారం తడిసి మోపెడవుతున్నది.ఇటు రూపాయి పతనం అటు విద్యార్థుల వార్షిక ఫీజు, వారి జీవనంపై భారం మోపుతున్నది. ఫీజులు లక్షల్లో పెరుగుతున్నాయి. అదే సమయంలో విదేశీ మారకంలో తీసుకున్న విద్యా రుణాలు కూడా పెరిగిపోతున్నాయి. గత ఏడాది భారత్ నుంచి విదేశాలకు చదువుకోవడానికి వెళ్లిన వారి సంఖ్య 7.6 లక్షలు. న్యూఢిల్లీ యూనివర్సిటీలో చదువుతున్న సంజనా కుమార్ తన అనుభవాన్ని చెప్తూ..‘మా తల్లిదండ్రులు నాకు ఖర్చుల కోసం నెలకు 1500 డాలర్లు వంపుతారు. గత ఏడాది డాలర్ విలువ రూ.83.5 ఉన్నప్పుడు నా తల్లిదండ్రులకు రూ.1.25 లక్షలు ఖర్చయ్యేవి. ఇప్పుడు అవే 1500 డాలర్లకు వారికి మరో రూ.10 వేలు ఎక్కువగా ఖర్చవుతున్నాయి’ అని వివరించారు.

భారత్‌కు చేరుకున్న రష్యా అధ్యక్షుడు పుతన్

న్యూఢిల్లీ: రెండురోజుల పర్యటన భారత పర్యటన కోసం రష్యా అధ్యక్షుడు వ్లాదిమిర్ పుతన్ ఢిల్లీకి చేరుకున్నారు. పాలం ఎయిర్‌పోర్టుకు పుతన్ విమానం చేరుకుంది. ఈ సందర్భంగా ఆయనకు ప్రధాని సరేంద్ర మోదీ ఘన స్వాగతం పలికారు. ఈ సందర్భంగా పుతన్, మోదీ ఆత్మీయ ఆలింగనం చేసుకున్నారు. విమానాశ్రయంలో కళాకారుల నృత్యాలతో సంప్రదాయ స్వాగతం పలికారు. పుతన్, ప్రధాని మోదీ ఇద్దరు ద్వైపాక్షిక అంశాలపై చర్చించనున్నారు. పుతన్‌కు గౌరవార్థం గురువారం రాత్రి ప్రధాని విందు ఇవ్వనున్నారు. రేపు ఉదయం 11 గంటలకు రాష్ట్రపతి భవన్‌లో అధికారిక స్వాగతం పలుకున్నారు. అలాగే, 23వ భారత్-రష్యా వార్షిక శిఖరాగ్ర సమావేశంలో పుతన్ పాల్గొంటారు. ఈ సందర్భంగా అణువిద్యుత్ సహా పలు రంగాల్లో రెండుదేశాల మధ్య కీలక ఒప్పందాలు జరుగనున్నాయి. అంతకు ముందు కేంద్ర ఆరోగ్యశాఖ మంత్రి జేపీ నడ్లా.. రష్యా ఆరోగ్యమంత్రి మిఖైలాల్ మురాషోవ్ సమావేశమయ్యారు. ఈ సందర్భంగా ఆరోగ్య రంగానికి సంబంధించిన అంశాలపై చర్చించారు. ఆరోగ్యరంగంలో ద్వైపాక్షిక సహకారం, భాగస్వామ్యాన్ని పెంపొందించుకునేందుకు అంగీకరించారు. ఇదిలా ఉండగా.. రష్యా-ఉక్రెయిన్ యుద్ధం తర్వాత పుతన్ భారత్‌కు రావడం ఇదే తొలిసారి. భారత్-రష్యా 23వ వార్షిక శిఖరాగ్ర భేటీలో భాగంగా మోదీతో సమావేశమవుతారు. భారత్‌తో సంబంధాలు, సహకారాన్ని మరింత పెంపొందించుకునేందుకు ఎదురుచూస్తున్నట్లు గతంలో పుతన్ పేర్కొన్నారు. ఇంధనం, పరిశ్రమలు, అంతరిక్షం, వ్యవసాయం తదితర రంగాల్లో ప్రాజెక్టులు పూర్తి చేసుకోవడమే లక్ష్యంగా ఇరుదేశాలు చర్చలు తీసుకుంటున్నట్లు పేర్కొన్నారు. భారత్ నుంచి దిగుమతులు మరింత పెంచుకునే అంశంపై సైతం చర్చించనున్నట్లు పేర్కొన్నారు. అయితే, ఈ పర్యటన భారత్-రష్యా ద్వైపాక్షిక సంబంధాలతో పాటు ఆర్థిక



సహకారాన్ని గణనీయంగా బలోపేతం చేస్తుందని భారత ప్రభుత్వ వర్గాలు తెలిపాయి. అధ్యక్షుడు పుతన్ వ్యావహారవేత్తలతో కలిసి పర్యటిస్తున్నారు. భారత్.. రష్యాతో తన వాణిజ్య లోటును మెరుగుపరచు కోవాలని ఆశిస్తోంది. ఔషధాలు, ఆటోమొబైల్స్, వ్యవసాయ ఉత్పత్తులు, సముద్ర ఉత్పత్తుల రంగాల్లో సహా రష్యాకు భారత ఎగుమతులను పెంచడానికి అనేక మార్గాలను అన్వేషిస్తున్నది. దాంతో భారత్ ఉత్పత్తులకు భారీ మార్కెట్ ఏర్పడునున్నది. ఉద్యోగాలతో పాటు రైతులకు లాభదాయకంగా ఉండనున్నది. షిప్పింగ్, ఆరోగ్య సంరక్షణ, ఎరువులు, కనెక్టివిటీ రంగాల్లో ఒప్పందాలు, ఎంవోయూలు కుదుర్చుకునే అవకాశాలున్నాయి. ఇరుదేశాల ప్రజల మధ్య సంబంధాలు, సంస్కృతి, శాస్త్రీయ సహకారంలో కూడా మరింత సహకారం పెరుగునున్నది. **రష్యా అధ్యక్షుడు పుతన్ రాక.. ఢిల్లీలో హై అలర్ట్..**
రష్యా అధ్యక్షుడు వ్లాదిమిర్ పుతన్ రెండు రోజుల భారత పర్యటన సందర్భంగా గురువారం రాజధాని ఢిల్లీకి చేరుకోనున్నారు. ఈ నేపథ్యంలో దేశ రాజధాని చుట్టూ భద్రతా వలయం ఏర్పాటు చేశారు. వీవీఐపీ పర్యటనను దృష్టిలో ఉంచుకుని నగరమంతా హై-అలర్ట్‌లో ఉంచారు.

స్పెషల్ వెవన్స్ అండ్ టాక్టిక్స్ (స్పెషిల్)బృందాలు, ఉగ్రవాద నిరోధక విభాగాలు, స్పెహ్‌లు, త్వరిత-ప్రతిచర్య బృందాలతో కూడిన బహుళ-స్థాయి భద్రతా గ్రీడ్ ఏర్పాటు చేశారు. 5,000 మందికి పైగా పోలీసు నిబ్బందిని మోహరించారు. పుతన్ రాక మొదలుకొని వెళ్లే వరకూ ఆయన కదలికలన్నింటినీ బహుళ భద్రతా ఏజెన్సీలు ట్రాక్ చేయనున్నాయి. యాంఠీ-డ్రోన్ వ్యవస్థలు అమలులో ఉండగా, ట్రాఫిక్‌కు అంతరాయం కలగకుండా ఎప్పటికప్పుడు సలహాలు జారీ చేయనున్నారు. రాజధాని నగరంలో మోదీ-పుతన్ విఠ్రాలతో కూడిన భారీ హోర్డింగ్‌లు దర్శనమిస్తున్నాయి. పుతన్ గురువారం సాయంత్రం ఢిల్లీకి చేరుకోనున్నారు. ఈ పర్యటనలో రష్యా అధ్యక్షుడు భారత ప్రధాని సరేంద్ర మోదీతో కలిసి 23వ భారత్-రష్యా వార్షిక పూర్వాహ్తక శిఖరాగ్ర సమావేశంలో పాల్గొననున్నారు. ఈ సమావేశం కేవలం దౌత్యపరమైన అంశాలకు మాత్రమే పరిమితం కాకుండా, దశాబ్దాలుగా కొనసాగుతున్న ఇరు దేశాల ప్రత్యేక పూర్వాహ్తక భాగస్వామ్యాన్ని మరింత పటిష్టం చేయడానికి దోహదపడ నుంది. ఈ అధికారిక చర్చలకు ముందు, ప్రధాని మోదీ తన నివాసంలో పుతన్‌కు ప్రైవేట్ విందు ఇవ్వనున్నారు. ఈ పర్యటనలో రాష్ట్రపతి ద్రౌపది ముర్మతో కూడా పుతన్ సమావేశం కానున్నారు. ఈ శిఖరాగ్ర సమావేశం ఆజెండా విభిన్న రంగాలలో సహకారాన్ని విస్తరించడంపై దృష్టి సారించింది. ముఖ్యంగా వాణిజ్యం, ఆర్థిక సహకారం, పారిశ్రామిక సహకారం, వినుత్న సాంకేతికతల బదిలీ వంటి అంశాలపై చర్చలు జరగనున్నాయి. శాంతియుత అంతరిక్ష అన్వేషణ, మైనింగ్, ఆరోగ్య సంరక్షణ, కార్మిక వలన కార్యక్రమాలలో కొత్త ‘అశాజనక ప్రాజెక్టులు’ కూడా చర్చల జాబితాలో ఉన్నాయి. రక్షణ రంగంలో ఇరు దేశాల మధ్య బలమైన బంధం ఉన్నప్పటికీ, ఈ పర్యటన ఆర్థిక, సాంకేతిక సహకారాన్ని పెంచడానికి ఒక వేదికగా ఉపయోగపడనుంది.

ఛత్తీస్‌గఢ్‌లో భారీ ఎన్‌కౌంటర్...

18 మంది మావోయిస్టుల మృతదేహాలు స్వాధీనం

ఛత్తీస్‌గఢ్‌లో భద్రతా బలగాలకు, మావోయిస్టులకు మధ్య భీకర కాల్పులు

బీజాపూర్ జిల్లాలో భీకర పోరుల

ముగ్గురు డీఆర్‌జీ జవాన్లు కూడా వీరమరణం

ఘటనా స్థలం నుంచి భారీగా ఆయుధాలు, పేలుడు పదార్థాలు స్వాధీనం

ఛత్తీస్‌గఢ్‌లో మావోయిస్టులకు భారీ ఎదురుదెబ్బ తగిలింది. బీజాపూర్ జిల్లాలో భద్రతా బలగాలతో బుధవారం జరిగిన భీకర ఎన్‌కౌంటర్‌లో 18 మంది మావోయిస్టులు మరణించారు. ఈ భీకర కాల్పుల్లో ముగ్గురు భద్రతా సిబ్బంది కూడా వీరమరణం పొందారు. ఈ ఏడాది బనర్ (ప్రాంతంలో మావోయిస్టులకు ఇదే అతిపెద్ద నష్టమని అధికారులు భావిస్తున్నారు. గంగలూర్ పోలీస్ స్టేషన్ పరిధిలోని కేకేకుతుల్ అటవీ ప్రాంతంలో మావోయిస్టులు ఉన్నారన్న పక్కా సమాచారంతో ఈ అవరోషన్ చేపట్టారు. దిష్ట్ర్ రిజర్వ్ గార్డ్



మృతుల సంఖ్య 18కి చేరింది. ఈ పోరాటంలో డీఆర్‌జీకి చెందిన హెడ్ కానిస్టేబుల్ మోను మోహన్ బద్గి, కానిస్టేబుల్ దుకారు గోండ్, జవాన్ రమేష్ సోడీ కూడా మరణించారు. వారి మృతదేహాలను బీజాపూర్ హెడ్ క్వార్టర్స్‌కు తరలించి, ఉన్నతాధికారులు, తోటి జవాన్లు ఘనంగా నివాళులర్పించారు. ఘటనా స్థలం నుంచి భారీ ఎత్తున ఆయుధాలు, పేలుడు పదార్థాలను స్వాధీనం చేసుకున్నట్లు బీజాపూర్ ఎస్పీ జితేంద్ర సింగ్ మీనా తెలిపారు. మృతుల గుర్తింపు ప్రక్రియ కొనసాగుతోందని, సమీప అటవీ ప్రాంతంలో గాలింపు చర్యలు కొనసాగుతున్నాయని ఆయన వెల్లడించారు.

‘యాసిడ్’ కేసుల నిర్లక్ష్యంపై ‘సుప్రీం’ కన్నెర్



న్యూఢిల్లీ: దేశ వ్యాప్తంగా యాసిడ్ దాడి కేసుల విచారణలో జరుగుతున్న సుదీర్ఘ జాప్యంపై సుప్రీంకోర్టు గురువారం తీవ్ర ఆగ్రహం వ్యక్తం చేసింది. ఢిల్లీ కోర్టులో 16 ఏళ్లుగా పెండింగ్‌లో ఉన్న ఒక కేసును ‘జాతీయ అవమానంగా’ ధర్మాసనం అభివర్ణించింది. ప్రధాన న్యాయమూర్తి సూర్యకాంత్, జస్టిస్ జోయ్‌మల్ల బాగ్చిలతో కూడిన ధర్మాసనం.. దేశవ్యాప్తంగా అన్ని హైకోర్టులలో పెండింగ్‌లో ఉన్న యాసిడ్ దాడి కేసులను నాలుగు వారాల్లోగా విచారణ జరిపి, వివరాలను తమకు సమర్పించాలని ఆదేశించింది. యాసిడ్ దాడి బాధితురాలు షహీన్ మాలిక్ దాఖలు చేసిన ప్రజా ప్రయోజన వ్యాజ్యం (పిల్)పై విచారణ సందర్భంగా సుప్రీంకోర్టు ధర్మాసనం ఈ వ్యాఖ్యలు చేసింది. రోహిణి కోర్టులో 2009 నుండి పెండింగ్‌లో ఉన్న బాధితురాలి కేసులో పదేపదే జరుగుతున్న ఆలస్యంపై ధర్మాసనం ఆగ్రహం వ్యక్తం చేసింది. దీనిపై మాలిక్ తన కేసు ఎందుకు ఇంకా ముగియలేదో వివరిస్తూ, ఒక దరఖాస్తును దాఖలు చేయాలని కోర్టు కోరింది. అవసరమైతే కోర్టు స్వయంగా విచారణను కూడా చేపట్టవచ్చని కూడా సూచించింది. సౌలిసిబర్ జనరల్ తుషార్ మెహతా దీనిపై స్పందిస్తూ, ఈ తరహా కేసులను త్వరగా పరిష్కరిస్తామని, నేరస్థులు చట్టపరమైన చర్యలను ఎదుర్కోవాల్సి ఉంటుందన్నారు. తక్షణ న్యాయం అందించేందుకు, యాసిడ్ దాడి కేసులను ప్రత్యేక కోర్టులు విచారించడం ఉత్తమమని ప్రధాన న్యాయమూర్తి కాంత్ సూచించారు. అంతేకాకుండా యాసిడ్ దాడి బాధితులను చైక్‌ల్యం ఉన్న వ్యక్తులుగా పరీక్షించాలని, వారు ప్రభుత్వ సంక్షేమ పథకాలు పొందేందుకు వీలు కల్పించాలని మాలిక్ చేసిన విజ్ఞప్తిపై స్పందించాలని కేంద్రానికి సుప్రీంకోర్టు నోటీసు జారీ చేసింది. నిరంతర వైద్య సంరక్షణలో ఉంటూ, బాధితులు ఎదుర్కొంటున్న తీవ్రమైన ఇబ్బందులను మాలిక్ కోర్టు దృష్టికి తీసుకువచ్చారు.

అమెరికా నుంచి 18,822 మంది

భారతీయుల బహిష్కరణ

2009 నుంచి ఇప్పటివరకు 18,822 మంది భారత పౌరులను అమెరికా తమ దేశం నుంచి బహిష్కరించిందని కేంద్ర ప్రభుత్వం వెల్లడించింది. వీరిలో ఈ ఏడాది (2025) జనవరి నుంచి ఇప్పటి వరకు 3,258 మందిని వెనక్కి పంపి నట్లు తెలిసింది. ఇవాళ రాజ్యసభలో ఆడిగిన ఓ ప్రశ్నకు విదేశాంగ మంత్రి ఎన్. జైశంకర్ లిఖితపూర్వక సమాధానం ఇచ్చారు. మంత్రి అందించిన వివరాల ప్రకారం.. 2023లో 617 మంది, 2024లో 1,368 మంది భారతీయులను అమెరికా బహిష్కరించింది. ఈ ఏడాది వెనక్కి వచ్చిన 3,258 మందిలో 2,032 మంది (సుమారు 62.3 శాతం) సాధారణ కమర్షియల్ విమానాల్లో రాగా, మిగిలిన 1,226 మందిని (37.6 శాతం) యూఎస్ ఇమ్యిగ్రేషన్ అధికారుల ప్రత్యేక చార్జర్ విమానాల్లో భారత్‌కు పంపించారు. ఈ బహిష్కరణల వెనుక మానవ అక్రమ రవాణా (హ్యూమన్ ట్రాఫికింగ్) కీలక కారణంగా ఉందని జైశంకర్ సభకు వివరించారు. దీనిపై జాతీయ దర్యాప్తు సంస్థ (ఎన్ఐఐ)తో పాటు రాష్ట్ర ప్రభుత్వాలు కూడా విచారణ జరుపుతున్నాయని, పంజాబ్‌లో ఈ తరహా కేసులు అత్యధికంగా సమోదయ్యాయని తెలిపారు. ఎన్ఐఐ ఇప్పటివరకు 27 మానవ అక్రమ రవాణా కేసులు సమోదు చేసి, 169 మందిని అరెస్ట్ చేసిందని మంత్రి పేర్కొన్నారు. 132 మందిపై ఛార్జ్‌షీట్లు దాఖలు చేసినట్లు చెప్పారు. ఈ ఏడాది ఆగస్టు 7న హర్యానా, పంజాబ్‌లో ఇద్దరు కీలక ట్రాఫిక్‌కర్లు, అక్టోబర్ 2న హిమాచల్ ప్రదేశ్‌లో మరో ఇద్దరిని ఎన్ఐఐ అరెస్ట్ చేసిందని జైశంకర్ వివరించారు.

స్తంభించిన ఇండిగో సేవలు.. !

సోదరుడు చనిపోయినా

వెళ్లేకపోతున్నామని ప్రయాణికుడి ఆవేదన..!

దేశవ్యాప్తంగా ఇండిగో సేవలు స్తంభించాయి. సాంకేతిక సమస్యల కారణంగా సేవలు భారీగా ప్రభావితమయ్యాయి. ఢిల్లీ, ముంబయి, బెంగళూరు సహా పలు నగరాల్లో దాదాపు 300పైగా విమానాలు రద్దయ్యాయి. ఇండిగో విమానాల ఆలస్యం, రద్దు కారణంగా పుణే విమానాశ్రయంలో పరిస్థితి మరింత దిగజారింది. ప్రయాణికుడు సతీశ్ కాలే మాట్లాడుతూ.. తాము ప్రయాణించాల్సిన విమానం ఉదయం 7 గంటలకు షెడ్యూల్ అయ్యింది. విమానం ఆలస్యంగా నడుస్తుందని కానీ, రద్దు చేసినట్లుగా కానీ తమకు ఎలాంటి సమాచారం అందలేదని ఆవేదన వ్యక్తం చేశారు. ఎయిర్‌పోర్టుకు చేరుకునే వరకు.. విమానాశ్రయం పూర్తిగా నిండిపోయిందని.. ప్రయాణికులకు ముందర్నుగానే సమాచారం ఇవ్వాలన్నారు. ఎయిర్‌లైన్స్ సైలెంట్ డ్రయింక్ చేస్తోందని ప్రయాణికుడు మండిపడ్డారు. వినియోపర్ ఇండిస్ట్రీలో తమకు ఇప్పటికే గూర్తావత్వం ఉందని చూపించాలనుకుంటున్నారని.. నిబ్బంది లేరని ఇండిగో చెబుతోందని మరో ప్రయాణికుడు ఆగ్రహం వ్యక్తం చేశాడు. ముగ్గురు ప్రయాణికులు స్పృహ కోల్పోయారని.. ప్రభుత్వం ఇండిగోకు ప్రత్యామ్నాయం వెతకాలని సూచించారు. ఎయిర్‌బస్‌లో సాఫ్ట్‌వేర్ అవేదేబ్ కారణంగా సమస్యలు వస్తున్నాయని ముంబయికి చెందిన ప్రయాణికుడు సంతకం తెలిపారు. రెండు రోజులుగా విమానాలు నిలిచిపోయాయని.. దాంతో కనెక్టింగ్ ఫ్లయింగ్ చేయడం మిస్ అయినట్లు చెప్పారు. ఎయిర్‌లైన్స్, మంత్రిత్వశాఖ సైతం సహాయం చేయడం లేదని ఆవేదన వ్యక్తం చేశారు. జుమ్మన్ అలీ ఖాన్ ఆవేదన వ్యక్తం చేశాడు. తన సోదరుడు చనిపోయాడని.. టికెట్ ధరలు రూ.36వేల నుంచి రూ.46వేలకు పెరిగాయని.. అయినప్పటికీ ఇప్పటికీ విమానాలు అందుబాటులేవని వాపోయాడు. తన తల్లిదండ్రులు ఎయిర్‌పోర్ట్‌లోనే ఉండిపోయారని చెప్పాడు. జమ్మూ నుంచి ఢిల్లీకి వెళ్లే విమానం నాలుగు గంటలకుపైగా ఆలస్యంగా నడుస్తుందని సమాచారం ఇచ్చారని.. ఈ విమానం ఎప్పుడు బయలుదేరుతుందో తమకు తెలియదని ఓ ప్రయాణికుడు చెప్పాడు. తొలుత విమానం 10.30 గంటలకు షెడ్యూల్ చేశారని.. మళ్లీ ఢిల్లీ విమానం 15.30 గంటలకు తిరిగి షెడ్యూల్ చేశారని ప్రయాణికుడు చెప్పుకొచ్చాడు. చెన్నైలో కూడా భారీగా విమానాలు ప్రభావితమయ్యాయి. తాను ఇండిగో సేవలతో విసిగిపోయానని.. నిన్న ముంబయి నుంచి కోల్‌కతాకు వెళ్ళాల్సిన విమానం రద్దయ్యిందని.. ఆ తర్వాత చెన్నైకి మళ్లించారని.. అక్కడికి చేరుకున్నాక విమానం రద్దయ్యిందని ఓ ప్రయాణికుడు వాపోయాడు. పోర్ట్ బ్లెయిర్ నుంచి కోల్‌కతాకు వెళ్లే విమానం కూడా రద్దయ్యిందని.. విమానాలు ఆలస్యం, రద్దు చేయడం వల్ల ప్రయాణికులు తీవ్ర ఇబ్బందులకు గురవుతున్నారు. కేంద్ర ప్రభుత్వం వెంటనే జోక్యం చేసుకోవాలని డిమాండ్ చేస్తున్నారు. విమాన కార్యకలాపాలు ఎప్పుడు సాధారణ స్థితికి చేరుకుంటాయో స్పష్టమైన సమాచారం లేదు.

ఎన్నికలప్పుడే రాజకీయాలు

-మొదటిపేజీ తరువాయి

ఆదిలాబాద్ కు ఎయిర్ బస్ తీసుకొస్తున్నాం. అత్యంత వెనకబడిన ఆదిలాబాద్ ను అభివృద్ధి చేసే బాధ్యత తీసుకుంటా. ఆదిలాబాద్ కు నీళ్ల కోసం ప్రాజెక్టు? - చేపెళ్ల ప్రాజెక్టు పనులను వైఎస్ ప్రారంభించారు. అత్యంత వెనుకబడిన ఆదిలాబాద్ ను అభివృద్ధి చేసే బాధ్యత తీసుకుంటా” అని రేవంత్ పేర్కొన్నారు. “జిల్లా అభివృద్ధికి రెండు నెలల్లో ప్రత్యేక ప్రణాళిక రూపొందిస్తాం. మళ్ళీ తొందరలోనే ఆదిలాబాద్ వచ్చి సమీక్ష చేస్తాను. ఇంద్రవెల్లిలో యూనివర్సిటీని ఏర్పాటు చేయాలని భావిస్తున్నా ఓ వైపు అభివృద్ధి. మరోవైపు సంక్షేమాన్ని కొనసాగిస్తున్నాం. బీఆర్ఎస్ హయాంలో ప్రతివక్తలకు మాట్లాడే అవకాశం ఇచ్చారా?.. మేం అధికారంలోకి వచ్చాక నిరుద్యోగులకు 61 వేల ఉద్యోగాలు ఇచ్చాం. కాళేశ్వరం.. కూలేశ్వరం అయింది. ప్రజల సొమ్ము తిన్నవారు బాగుపడరు” అంటూ రేవంత్ రెడ్డి వ్యాఖ్యానించారు.

అక్రమ సొమ్ము కోసం ఆ కుటుంబంలో గొడవలు జరుగుతున్నాయి

బీఆర్ఎస్ అధికారంలో ఉన్నప్పుడు ఓ కుటుంబం ప్రజల సొమ్మును దోచుకుందని, ఇప్పుడు ఆ కుటుంబంలో అక్రమ సొమ్ము కోసం గొడవలు జరుగుతున్నాయని తెలంగాణ ముఖ్యమంత్రి రేవంత్ రెడ్డి అన్నారు. కేసీఆర్ కుటుంబాన్ని ఉద్దేశించి ఆయన ఈ వ్యాఖ్యలు చేశారు. ఆదిలాబాద్ జిల్లాలో ఏర్పాటు చేసిన సభలో ఆయన మాట్లాడుతూ, కేసీఆర్ లక్ష కోట్ల రూపాయలతో కట్టిన కాళేశ్వరం ప్రాజెక్టు మూడేళ్లకే కూలేశ్వరంగా మారిందని ఎద్దేవా చేశారు. ఇప్పుడు బిడ్డ ఒక దిక్కు, కొడుకు ఒక దిక్కు, ఆయన ఎక్కడ పడుకున్నారో ఎవరికీ తెలియదని కేసీఆర్ కుటుంబాన్ని ఉద్దేశించి అన్నారు. ప్రజలను దోచుకున్న వారు బాగుపడినట్లు చరిత్రలో లేదని మండిపడ్డారు. ఈ రోజు నడుస్తున్న చరిత్ర కూడా అదేనని అన్నారు. ఇప్పుడు వారింట్లో జరుగుతోంది పైసల పంచాయితీ తప్ప మరేకటి కాదని అన్నారు.

అలాంటి వారిని ఎన్నుకోండి

ప్రస్తుతం తెలంగాణలో సర్పంచ్ ఎన్నికలు జరుగుతున్నాయని, మంత్రులతో మాట్లాడి గ్రామాలకు నిధులు తెచ్చే వారిని గెలిపించుకోవడం ఆయన ప్రజలకు పిలుపునిచ్చారు.



గొడవలు సృష్టించే వారిని వక్తన పెట్టాలని అన్నారు. ఎన్నికల్లో కూడా అడ్డగోలుగా ఖర్చు పెట్టవద్దని, మీరు అలా ఖర్చు పెడితే అంత ఆదాయం కూడా రాదని అన్నారు. నిధులు ఇస్తామని, గ్రామాలను అభివృద్ధి చేసుకోవడం నూచించారు. కేంద్రం వద్దకు తాము వెళ్లి నిధులు తెచ్చుకున్నట్లు, సర్పంచ్లు కూడా మంత్రుల వద్దకు వెళ్లి నిధులు తెచ్చుకోగల గాలని అన్నారు. మంచివారిని ఎన్నుకోండి.. నిధులిచ్చే బాధ్యత మాదే అన్నారు. విద్యార్థులు కూడా ఎన్నికలు అంటూ తిరగవద్దని, బాగా చదువుకుని, ఐపీఎస్, ఐఎస్ఎస్, డాక్టర్లు కావాలని అన్నారు. అప్పుడే ఈ రేవంత్ న్న సంతోషంగా ఉంటాడని అన్నారు.

ప్రధాని మోదీతో మాట్లాడి ఆదిలాబాద్ వేదికగా ప్రకటన చేస్తున్నా

ప్రధానమంత్రి నరేంద్ర మోదీతో మాట్లాడిన తర్వాత ఆదిలాబాద్ వేదికగా ప్రకటన చేస్తున్నానని, సంవత్సరం తిరిగేలోగా ఆదిలాబాద్ లో విమానాశ్రయ పనులను ప్రారంభిస్తామని తెలంగాణ ముఖ్యమంత్రి రేవంత్ రెడ్డి హామీ ఇచ్చారు. ఆదిలాబాద్ జిల్లాలో రూ.260 కోట్లతో అభివృద్ధి పనులను ప్రారంభించారు. ఈ సందర్భంగా ఏర్పాటు చేసిన బహిరంగ సభలో మాట్లాడుతూ, తాను రెండేళ్లలో ఒక్కరోజు కూడా నెలవు తీసుకోలేదని అన్నారు.

విషక్త నేతలను కలుపుకుని తాము ముందుకు పోతున్నామని ఆయన అన్నారు. ఎన్నికలు వచ్చినప్పుడే రాజకీయాల చేయాలని, ఆ తర్వాత ప్రభుత్వ ఫలాలు ప్రజలకు అందించడమే లక్ష్యంగా పెట్టుకోవాలని వ్యాఖ్యానించారు. గత ప్రభుత్వంలో ముఖ్యమంత్రి విపక్ష ఎమ్మెల్యేలకు మాట్లాడే

అవకాశం ఇవ్వలేదని విమర్శించారు. కానీ ఇప్పుడు తాము ప్రతిపక్షాలతో కలిసి ముందుకు సాగుతున్నామని అన్నారు. తెలంగాణ గ్రేబల్ సమిటీకు రావాలని ప్రధాని నరేంద్ర మోదీని అపహ్సించానని, దేశంలోని ముఖ్యమంత్రులను కూడా అహ్ససిస్తున్నామని వెల్లడించారు. రాష్ట్ర, కేంద్ర ప్రభుత్వాలు సహకరించుకుని ముందుకు సాగితేనే అభివృద్ధి సాధ్యమని అన్నారు. తాను కాంగ్రెస్ ముఖ్యమంత్రిని కావొచ్చు.. కానీ కేంద్రం సహకారంతో ముందుకు సాగాలని, అందుకే మోదీతో మాట్లాడిన తర్వాత విమానాశ్రయంపై ప్రకటన చేస్తున్నానని రేవంత్ రెడ్డి అన్నారు.

ఎర్రబిస్తు కష్టమనుకున్న ఆదిలాబాద్ కు ఎయిర్ బస్సు తీసుకు వచ్చి, పరిశ్రమలు తీసుకొచ్చే బాధ్యతను తీసుకుంటామని హామీ ఇచ్చారు. అత్యంత వెనుకబడిన ఆదిలాబాద్ ను అభివృద్ధి చేసే బాధ్యతను తాను తీసుకుంటానని ముఖ్యమంత్రి అన్నారు. రాబోయే రెండు నెలల్లో అభివృద్ధి ప్రణాళికతో మళ్ళీ వస్తానని, అధికారులతో సమీక్ష నిర్వహించి, ఆదిలాబాద్ ను ఆదర్శ జిల్లాగా చేస్తానని అన్నారు.

కన్నతల్లితో సమానమైన సోనియా గాంధీ ఆశీర్వాదం తీసుకుని తాను ఇక్కడకు వచ్చానని రేవంత్ రెడ్డి అన్నారు. ఈ ప్రాంతంలో సున్నపు గనులు ఉన్నాయని, కాబట్టి ఇక్కడకు పరిశ్రమను తీసుకువచ్చి వ్యాపార కేంద్రంగా తయారు చేస్తామని హామీ ఇచ్చారు. తుమ్మిడిహట్టి వద్ద ప్రాజెక్టు చేపెళ్ల ప్రాజెక్టు నిర్మించి ఆదిలాబాద్ కు నీరు ఇస్తామని అన్నారు. విద్యు, నీటి పారుదల విషయంలో ఆదిలాబాద్ పై ప్రత్యేక దృష్టి సారిస్తామని అన్నారు.

ఇక్కడ విశ్వవిద్యాలయం ఏర్పాటుకు సిద్ధమని, కానీ ఎక్కడ నిర్మించాలో జిల్లా ప్రజాప్రతినిధులు కలిసి ఒక నిర్ణయానికి రావాలని సూచించారు. ఆదిలాబాద్ కు విశ్వవిద్యాలయం ఇచ్చే బాధ్యత నాదే, కానీ ఎక్కడ కావాలో మీరే నిర్ణయించుకోవడం అన్నారు. తన ఆలోచన మేరకు ఇంద్రవెల్లి బాగుంటుందని, అయితే ఇది తన సూచన మాత్రమేనని, నిర్ణయం కాదని స్పష్టం చేశారు. ఆడబిడ్డలను కోటీశ్వరులుగా చేసే బాధ్యతను కాంగ్రెస్ ప్రభుత్వం తీసుకుంటుందని అన్నారు. ఆడబిడ్డలు సంతోషంగా ఉన్నారా కాబట్టి మన వద్ద రెండేళ్లుగా పర్కాలు బాగా కురుస్తున్నాయని, పంటలు సమృద్ధిగా పండుతున్నాయని అన్నారు.

చంపేస్తున్న చలి...

ఆదిలాబాద్ : చలి తీవ్రత అధికం కావడంతో దేశంలోని అనేక ప్రాంతాల ప్రజలు వణికిపోతున్నారు. దేశంలోని పలు ప్రాంతాల్లో చలి తీవ్రత ఊహించిన దాని కంటే అధికంగా ఉందని వాతావరణ శాఖ అధికారులు చెప్పారు.తెలంగాణ, ఉత్తర కర్ణాటకతో పాటు మధ్య, వాయవ్య, పశ్చిమ, తూర్పు భారతంలోని పలు ప్రాంతాల్లో రానున్న రోజుల్లో చలి తీవ్రత మరింత పెరగనుంది. ఈ నెల నుంచి ఫిబ్రవరి వరకు ఉష్ణోగ్రతలు ఎలా ఉంటాయన్న వివరాలపై భారత వాతావరణ శాఖ ఐఎండీ ఓ రిపోర్టు రిజిష్ట్ర చేసింది. ఆయా ప్రాంతాల్లో పగలతో పాటు రాత్రి ఉష్ణోగ్రతలు సాధారణం కంటే తక్కువగా రికార్డు అవుతాయని చెప్పింది. ఆంధ్రప్రదేశ్ లో వగటితో పాటు రాత్రి ఉష్ణోగ్రతలు సాధారణం లేదా అంత కంటే అధికంగా రికార్డు అవుతాయని పేర్కొంది. ఈ నెల దక్షిణాదిన సాధారణం లేదా అంతకంటే అధికంగా వర్షపాతం రికార్డు అవుతుందని చెప్పింది.ఉత్తర కోస్తాలో సాధారణం కంటే అధికంగా, ఏపీలోని మిగతా ప్రాంతాల్లో సాధారణ వర్షపాతం రికార్డు అవుతుందని తెలిపింది. ఈ సంవత్సరం పర్కాలు సమృద్ధిగా కురవడంతో ఇప్పటికే వాతావరణం చల్లబడింది. దానితో పాటు లా నినా ప్రభావంతో చలి గాలులు పెరుగుతాయని ఐఎండీ చెప్పింది. చలి పెరగడంతో



వృద్ధులు, చిన్నారులతో పాటు గుడిసెల్లో నివసించే సంచార జాతుల వారు సమస్యలు ఎదుర్కొంటున్నారని తెలిపింది.

వర్కింగ్ ప్రెసిడెంట్ చేస్తే పదవి ఖాయం

హైదరాబాద్ : డిసీసీల నియామకం అయిపోయింది. పార్టీ పదవులు ఒక్కొక్కటిగా భర్తీ అయిపోతున్నాయి. ఇక పీసీసీ వర్కింగ్ ప్రెసిడెంట్ పోస్టులు మాత్రమే మిగిలాయి. హెచ్ కాంటిబీషన్ ఉండటంతో..వర్కింగ్ ప్రెసిడెంట్ నియామకాన్ని ఇన్నాళ్లు హోల్డ్ లో పెట్టారు. ఆల్ ఆఫ్ సడెన్ గా పీసీసీ చీఫ్ మహేష్ కుమార్ గౌడ్ ఇచ్చిన హింట్ తో రేసు మొదలైందట. వర్కింగ్ ప్రెసిడెంట్ పోస్టు కోసం లాబీయింగ్ స్టార్ట్ చేశారట లీడర్లు. కాంగ్రెస్ వర్కింగ్ ప్రెసిడెంట్ రేసులో ఉన్నదెవరు? ఛాన్స్ దక్కే నేతలెవరు?తెలంగాణ కాంగ్రెస్ లో మరోసారి పదవుల పందేరం మొదలైంది. వరుసగా ఒక్కొక్కటిగా పార్టీ పదవులను భర్తీ చేస్తూ వస్తోంది ఐఘాసీసీ. ఈ మధ్య కాలంలో వైస్ ప్రెసిడెంట్లు, పొలిటికల్ ఆఫీర్స్ కమిటీ, పొలిటికల్ అడ్మినిస్ట్రేటివ్ కమిటీ, జనరల్ సెక్రటరీలు..లేబర్స్ గా డిసీసీ డిసీసీ ప్రెసిడెంట్లను నియమించారు. ఇక ఫైనల్ గా మిగిలింది ఒక్క వర్కింగ్ ప్రెసిడెంట్ పోస్టులు మాత్రమే. ఈ కీలకమైన పదవుల కోసం కాంగ్రెస్ పార్టీలో తీవ్ర పోటీ ఉంది. కీలకమైన నేతల మధ్య ఏకాభిప్రాయం రాకపోవడంతో ఇన్నాళ్లు హోల్డ్ లో పెట్టారు. అయితే గాంధీభవన్ లో జరిగిన పార్టీ ఎగ్జిక్యూటివ్ మీటింగ్ లో పీసీసీ చీఫ్ మహేష్ కుమార్ గౌడ్ కీలక కామెంట్స్ చేశారు. త్వరలో వర్కింగ్ ప్రెసిడెంట్ పోస్టులను కూడా భర్తీ చేస్తామని చెప్పారు. దీంతో వర్కింగ్ ప్రెసిడెంట్ పోస్ట్ కోసం నేతలు మరోసారి లాబీయింగ్ స్టార్ట్ చేశారట.కాంగ్రెస్ పార్టీలో పీసీసీ తర్వాత వర్కింగ్ ప్రెసిడెంట్ పోస్టు అత్యంత కీలకమైనది. ఈ పోస్టులో గతంలో పని చేసిన వారందరూ ఇప్పుడు కీలకమైన పోస్టులో ఉన్నారు. ప్రస్తుతం సీఎంగా ఉన్న రేవంత్ రెడ్డి కూడా కాంగ్రెస్ లోకి రాగానే



వర్కింగ్ ప్రెసిడెంట్ గా పని చేశారు. డిప్యూటీ సీఎం భట్టి విక్రమార్కు మంత్రులు ఉత్తమ్ కుమార్ రెడ్డి, పొన్నం ప్రభాకర్, అజారుద్దీన్ కూడా వర్కింగ్ ప్రెసిడెంట్ గా చేసిన వారే. ప్రస్తుతం పీసీసీ చీఫ్ గా ఉన్న మహేష్ కుమార్ గౌడ్ కూడా లాస్ట్ టర్మ్ లో వర్కింగ్ ప్రెసిడెంట్ గా చేశారు. ఇలా వర్కింగ్ ప్రెసిడెంట్ గా కీలకమైన నేతలే పని చేయడంతో ఇప్పుడు ఈ పోస్ట్ కు ఫుల్ డిమాండ్ ఏర్పడింది. ఈ సారి వర్కింగ్ ప్రెసిడెంట్లను సామాజిక వర్గాల వారీగా కీలకమైన వ్యక్తులకు ఛాన్స్ ఇవ్వాలని పార్టీ ఆలోచన చేస్తోంది.వర్కింగ్ ప్రెసిడెంట్ పోస్టు కోసం సామాజికవర్గాల వారీగా ఈసారి ఓసీ, బీసీ, ఎస్సీ, ఎస్టీ, మైనారిటీ వర్గాల నుంచి ఒక్కొక్కరికి అవకాశం ఇవ్వాలని పార్టీ ఆలోచన చేస్తోందట. ఒక్క సామాజిక వర్గం నుంచి ఒక్కరికి ఛాన్స్ ఉండటంతో..పోటీలో మాత్రం చాలా మంది కన్కూల్ ఉన్నారు. రెడ్డి సామాజికవర్గం నుంచి పలువురు కీలక నేతలు పోటీ పడుతున్నారు. సీఎం

రేవంత్ రెడ్డికి అత్యంత సన్నిహితులు భువనగిరి ఎంపీ చామల కిరణ్ కుమార్ రెడ్డి, రోహిన్ రెడ్డితో పాటు వరంగల్ వెస్ట్ ఎమ్మెల్యే నాయిని రాజేందర్ రెడ్డి కూడా రేసులో ఉన్నారు.నాయిని రాజేందర్ రెడ్డికి వైస్ ప్రెసిడెంట్ గా అవకాశం ఇచ్చినా..ఆయన ఆ పోస్టును తీసుకునేందుకు ససీమిరా అంటున్నారు. ఇక ఎంపీ చామల అయితే వర్కింగ్ ప్రెసిడెంట్ పోస్ట్ కోసం గట్టి ప్రయత్నాలే చేస్తున్నారు. ఫైనల్ గా రోహిన్ రెడ్డికి అవకాశం ఇస్తారని కాంగ్రెస్ వర్గాల్లో ప్రచారం జరుగుతోంది. ఇక బీసీ సామాజికవర్గం నుంచి టీఎస్ఎంసీసీ కార్పొరేషన్ చైర్మన్ ఈరవల్ల అనిల్ కుమార్, మాజీ ఎంపీ అంజన్ కుమార్ యాదవ్ వర్కింగ్ ప్రెసిడెంట్ పోస్ట్ కోసం ప్రయత్నిస్తున్నారు.ఎస్సీ సామాజికవర్గం నుంచి మాజీ ఎమ్మెల్యే సంపత్ కుమార్, మానకొండూరు ఎమ్మెల్యే కవ్వంపల్లి సత్యనారాయణ లాబీయింగ్ చేస్తున్నారు. ఎస్టీ సామాజికవర్గం నుంచి ఎంపీ బలరాం నాయక్ రేసులో ఉన్నారని అంటున్నారు. ఎంపీ బలరాం నాయక్ పీసీసీ చీఫ్ పోస్ట్ కోసం ప్రయత్నాలు చేసినా..వర్క్ ఔట్ కాలేదని..దాంతో వర్కింగ్ ప్రెసిడెంట్ పోస్ట్ ఇవ్వాలని పట్టుబడుతున్నారు. ఇక ఫైనల్ గా మైనారిటీ కోటలో ఫిరోజ్ ఖాన్, మైనారిటీ మైనార్స్ కార్పొరేషన్ చైర్మన్ ఓబెయ్లా కొత్తూర్, ఖమ్మం మాజీ డిసీసీ అధ్యక్షుడు జావిద్ రేసులో ఉన్నారనే ప్రచారం జరుగుతోంది. ఈ కీలకమైన పోస్టు ఎవరెవరికీ దక్కుతుందనేది చూడాలి

అనుముల రేవంత్ రెడ్డి కాదు.. అవినీతి అనకొంద

-మొదటిపేజీ తరువాయి

పరిశ్రమలు పెట్టి ఉపాధి కల్పించాలన్న నిబంధనలతోనే ఆ భూములను ఇచ్చారని గుర్తుచేశారు. మార్కెట్లో గణం ధర లక్షన్నర రూపాయలు పలుకుతుంటే ప్రభుత్వం మాత్రం కేవలం రూ.4000కు ప్రైవేట్ వ్యక్తులకు అప్పజెప్పున్నదని విమర్శించారు. హైదరాబాద్ నగరంలో ఇండ్లకు, పాఠశాలలు, దవాఖానలు, చివరికి స్కూలాలకు స్థలం లేదు.. కానీ ప్రైవేట్ వ్యక్తులకు 9300 ఎకరాల భూమిని ప్రభుత్వం అప్పసంగా ఇస్తామంటున్నదని మండిపడ్డారు. ఈ 9300 ఎకరాల భూములను తిరిగి వెనక్కి తీసుకొని అక్కడ కాంగ్రెస్ చెప్పన్న ఇందిరమ్మ ఇండ్లు, యంగ్ ఇండియా స్కూళ్లు, హాస్పిటళ్లు కట్టాలని డిమాండ్ చేశారు. హైదరాబాద్ లో స్థలం లేదని చెప్పి కాంగ్రెస్ ప్రభుత్వం ఇప్పటిదాకా ఒక్క ఇందిరమ్మ ఇల్లు కూడా కట్టలేదన్నారు. ఇక్కడ ఉన్న కంపెనీలు తరలి వెళ్తే హైదరాబాద్ నగరంలో వాటిపైన ఆధారపడిన లక్షల మంది ఉపాధి పోతుందని చెప్పారు. కాంగ్రెస్ పార్టీ చేస్తున్న ఈ కుంభకోణాన్ని ప్రజలకు వివరించేందుకే పారిశ్రామిక వాడల్లో పర్యటిస్తున్నామన్నారు. కాంగ్రెస్ పార్టీ ప్రైవేట్ వ్యక్తులకు ఇస్తున్న భూముల ధర నిర్ధారణ, దాని వెనుక ఉన్న అసలు నిజాలు నిర్ధారణ జరగాలన్న ఉద్దేశంతోనే ఈ పర్యటనలు చేస్తున్నామని వెల్లడించారు. ఈ అంశాన్ని బీఆర్ఎస్ ఇక్కడితో పదిలిపెట్టదని, కాంగ్రెస్ పార్టీ పోటీ పోలీస్ కుంభకోణంపై త్వరలో అఖిలపక్ష సమావేశం ఏర్పాటు చేస్తామన్నారు. నగరంలోని కాలనీల ప్రజలకు ఈ అంశాన్ని వివరిస్తామని తెలిపారు. రౌండ్ టేబుల్ సమావేశాలు నిర్వహిస్తామన్నారు. ప్రజా సంఘాలు, ప్రతిపక్ష పార్టీలను కలుపుకొని ముందుకు పోతామని చెప్పారు. అనుముల రేవంత్ రెడ్డి కాదని, అవినీతి అనకొంద అని విమర్శించారు. 9300 ఎకరాల ప్రభుత్వ భూమిపై కన్నేసి లక్షల కోట్ల రూపాయలు దోచుకొని ఢిల్లీకి మూటలు పంచడానికి చేస్తున్న ఈ స్వామీ ను బీఆర్ఎస్ అడ్డుకుంటుందని స్పష్టం చేశారు. పొట్ల పాలసీని వెనక్కి తీసుకొని లక్షల కోట్ల విలువచేసే ప్రజల భూమిని కాపాడే దాకా తమ పోరాటం కొనసాగుతుందన్నారు. ఇది కేవలం ఆరంభం మాత్రమేనని చెప్పారు. అవసరమైతే న్యాయపోరాటం చేస్తామన్నారు. బీఆర్ఎస్ ప్రభుత్వం రాగానే ఈ పాలసీని రద్దు చేస్తామని, అవసరమైతే దీనికోసం ఒక చట్టాన్ని తీసుకువస్తామని వెల్లడించారు. రేవంత్ రెడ్డి భూ కుంభకోణంలో భాగస్వామిలు కావద్దని పారిశ్రామికవేత్తలకు విజ్ఞప్తి చేశారు. ఎవరైనా అత్యాచకు వెళ్లి ప్రభుత్వానికి డబ్బులు కడితే అటు పారిశ్రామిక భూములతో పాటు డబ్బులు కూడా పోతాయనే విషయాన్ని గుర్తుంచుకోవాలన్నారు. రాష్ట్ర ప్రభుత్వం చేస్తున్న ఇంతటి భారీ కుంభకోణాన్ని, దోపిడీని చూసి తట్టుకోలేక తెలంగాణ పట్ల ప్రేమ ఉన్న తెలంగాణ బిడ్డ మాకు సమాచారం ఇచ్చారని వెల్లడించారు. ప్రభుత్వం చేస్తున్న దోపిడీపై తాము అడుగుతున్న ప్రత్యేక సమాధానం చెప్పకుండా, సమాచారం లేక అయిందంటూ ప్రభుత్వం బాధపడుతున్నదని విమర్శించారు. చిత్రశుద్ధి ఉంటే తమ ప్రభుత్వం చేస్తున్న దోపిడీపై ప్రజలకు సమాధానం చెప్పాలని డిమాండ్ చేశారు. జీడిమెట్ల ప్రాంతంలో గజానికి మార్కెట్ ధర లక్ష రూపాయలుగా ఉంది. కానీ ప్రభుత్వం మాత్రం కేవలం రూ.4000తో భూమిని హార్లిగా ప్రైవేట్ వ్యక్తులకు కట్టబెడతామని చెబుతున్నదని విమర్శించారు. ఇది కాంగ్రెస్ పార్టీ చేస్తున్న కుంభకోణానికి ఇది నిదర్శన మన్నారు. భూముల దోపిడీ అర్హుల్లా జరుగుతున్నదని, పాలసీ ఇప్పుడు బయటకు వచ్చిందని చెప్పారు. ప్రభుత్వం చేస్తున్న భూదోపిడీని కార్మిక సంఘాలు అడ్డుకోవలన్నారు.

సెంటిమెంట్ రగిల్చి లబ్ధిపొందే యత్నం

-మొదటిపేజీ తరువాయి

కాంగ్రెస్ ప్రభుత్వం ఏం చేసినా అవినీతి అని ఆరోపణలు చేయడం అలవాటుగా మారందని టీపీసీసీ చీఫ్ మహేష్ గౌడ్ విమర్శించారు. కాగా.. ఉమ్మడి ఏపీ మాజీ ముఖ్యమంత్రి కొణిజేటి రోశయ్య 4వ వర్తంతి సభను రవీంద్రభారతిలో నిర్వహించారు. ఈ కార్యక్రమంలో శాసన మండలి చైర్మన్ గుత్తా సుఖేందర్ రెడ్డి, స్పీకర్ గడ్డం ప్రసాద్ కుమార్, మంత్రి పొన్నం ప్రభాకర్, ఎమ్మెల్సీ దయానంద్, కాంగ్రెస్ సీనియర్ నేత వీహెచ్, జగ్గారెడ్డి, వైశ్య కార్పొరేషన్ చైర్మన్ కల్వ సుజాత, టూరిజం కార్పొరేషన్ మాజీ చైర్మన్ ఉప్పల్ శ్రీనివాస్ గుప్తా తదితరులు పాల్గొన్నారు. ఈ సందర్భంగా రోశయ్య చిత్రపటానికి నేతలు నివాళులర్పించారు. రోశయ్య వర్తంతి పదవంతి సందర్భంగా వి.హనుమంతరావును రోశయ్య మెమోరియల్ శ్రుస్థి సత్కరించింది. అలాగే రోశయ్య మెమోరియల్ శ్రుస్థి ఆధ్వర్యంలో ఎంపిక చేసిన పేద విద్యార్థులకు మండలి చైర్మన్ గుత్తా సుఖేందర్ రెడ్డి, స్పీకర్ గడ్డం ప్రసాద్ కుమార్, మంత్రి పొన్నం ప్రభాకర్ స్కాలర్ షిప్లు అందజేశారు.

దుమ్మాకొడితే పనిష్కెంట్ తప్పదు

రాష్ట్రంలో సుమారు లక్షా పదివేల మంది సర్కారు స్కూల్స్ తీవర్లు ఉన్నారు. వీరికి ఇటీవల ఎఫ్ఆర్ఎస్ విధానం మొదలైంది. నిబంధనలకు విరుద్ధంగా కొందరు తీవర్లు బయటకు దుమ్మాలు కొడుతున్నారు. నెలల తరబడి రాకపోవడంతో ఆయా బదుల్లో సబ్జెక్టు తీవర్ల కారత ఏర్పడుతోంది. దీంతో విద్యార్థులు ఇబ్బందులు పడల్సి వస్తోంది. అయితే ఇక తీవర్లు ఎవరైనా ముందస్తు అనుమతి లేకుండా 30 రోజులు వరుసగా స్కూల్స్ రాకపోతే వారికి వెంటనే షోకాజ్ నోటీసులు జారీ చేయాలని స్కూల్ ఎడ్యుకేషన్ డైరెక్టరేట్ నిర్ణయించింది. ఇటీవల జరిగిన డీఈఓ సమావేశంలో డైరెక్టర్ సవీన్ నికోలన్ వారికి స్పష్టమైన ఆదేశాలు జారీ చేశారు. ఆ నోటీసులకు సంబంధిత తీవర్ ఇచ్చే వివరణ ఆధారంగా తదుపరి చర్యలు తీసుకొనున్నారు. సరైన కారణం లేకుండా విధులకు దుమ్మా కొట్టినట్లు తెలితే శాఖాపరమైన చర్యలు తీసుకోనున్నారు. గతంలో అటెండెన్స్ ను రిజిస్టర్ ద్వారా తెలుసుకునే అవకాశం ఉండేది. దీంతో హెడ్క్వార్టర్, ఎంఈఓ, డీఈఓ అంటూ సమాచారం సేకరించాల్సి వచ్చేది. ప్రస్తుతం ఎఫ్ఆర్ఎస్ విధానంతో ఎవరెవరు రెగ్యులర్ గా రావడం లేదనేది ఈజీగా గుర్తించే అవకాశం ఏర్పడింది. రాష్ట్రవ్యాప్తంగా అమల్లోకి వచ్చిన ఎఫ్ఆర్ఎస్ విధానంతో బదుల్లో తీవర్ల హాజరు పెరిగింది. ఈ విధానంతో ఎక్కడెక్కడ ఎవరు స్కూల్స్ రావట్టేదో క్షణాల్లో తెలిసిపోతోంది. దుమ్మా కొడుతున్న తీవర్ల డేటాను స్టేట్ ఆఫీసు నుంచే అధికారులు ప్రతినెలా క్రోడీకరించి ఆయా జిల్లాల డీఈఓలకు పంపిస్తున్నారు. దుమ్మా కొట్టిన తీవర్లకు ఆ లిస్ట్ ఆధారంగా డీఈఓలు నోటీసులు జారీ చేయనున్నారు. కాగా గత రెండేండ్లలో ఇలాగే నిబంధనలకు విరుద్ధంగా విధులకు హాజరుకాని దాదాపు 50 మంది తీవర్లను విద్యాశాఖ సర్వీసు నుంచి తొలగించింది. భవిష్యత్తు లోనూ ఇదే తీరు కొనసాగుతుందని, తీవర్లు అప్రమత్తంగా ఉండాలని అధికారులు హెచ్చరిస్తున్నారు. మొత్తంగా రాష్ట్ర ప్రభుత్వం, విద్యాశాఖ నిర్ణయాల వల్ల పాఠశాల విద్య మరింత బలోపేతం అవుతుందంటున్నారు విద్యా వేత్తలు.

టీసీయూఆర్ గా గ్రేటర్ హైదరాబాద్

హైదరాబాద్ : గ్రేటర్

హైదరాబాద్ మున్సిపల్ కార్పొరేషన్ (జీహెచ్ఎంసీ) అనే పేరు ఇక చరిత్రలో కలిసిపోయే అవకాశాలు ఉన్నాయి. ఆరు జోన్లు, 30 సర్పెక్టోళ్ల ఉన్న జీహెచ్ఎంసీ త్వరలోనే తెలంగాణ కోర్ ఆర్డర్స్ రీజియన్ (టీసీయూఆర్)గా మారనున్నట్లు తెలుస్తోంది.దీనిపై సమగ్ర ప్రణాళిక త్వరలో వెలువడే అవకాశముంది. అలాగే, టీసీయూఆర్ పరిధిలోని ప్రాంతాన్ని మూడు విభాగాలు విభజించే ప్రతిపాదన ఉంది. అధికారిక ప్రకటన త్వరలోనే వచ్చే అవకాశం ఉంది. (ఉజ్జయినిగిల్లిలో ఇలాగే ఎస్సీఆర్ (నేషనల్ కేపిటల్ రీజియన్) ఉన్న విషయం తెలిసిందే. ఆ తరహాలోనే హైదరాబాద్ లో టీసీయూఆర్ అధికారికంగా మారనుంది. జీహెచ్ఎంసీలో 27 మునిసిపల్ బోర్డులను విలీనం చేసి, జీహెచ్ఎంసీ పరిధిని విస్తరించే క్రమంలో ఆరు పెద్ద మహానగరంగా మారనుంది హైదరాబాద్. తెలంగాణ ప్రభుత్వం అధికారికంగా తీరు మార్పునకు మార్గం సుగమం చేసింది. ప్రభుత్వం మూడు ఆర్డినిన్సులను జారీ చేసి, అనంతరం అసెంబ్లీ సమావేశాల్లో మునిసిపల్ చట్టంలో మార్పులు చేయనున్నట్లు సమాచారం. టీసీయూఆర్ హైదరాబాద్ కు చట్టబద్ధత కల్పిస్తారు. దీంతో అధికారికంగా విలీన ప్రక్రియ పూర్తికానుంది.

గ్రామపంచాయతీ ఎన్నికలు పకడ్బందీగా నిర్వహించాలి

రాష్ట్ర ఎన్నికల కమిషనర్ రాణి కుముదినీ జిల్లా కలెక్టరేట్ రాష్ట్ర ఎన్నికల కమిషనర్ వీడియో కాన్ఫరెన్స్
వాస్తవ నేస్తం,ఆదిలాబాద్: గ్రామపంచాయతీ ఎన్నికలను ఎలాంటి ఇబ్బందులు తలెత్తకుండా నిర్వహించాలని రాష్ట్ర ఎన్నికల కమిషనర్ రాణి కుముదినీ అధికారులను ఆదేశించారు. గురువారం సాయంత్రం అన్ని జిల్లాల కలెక్టరేట్లు, అధికారులతో హైదరాబాద్ నుండి వీడియో కాన్ఫరెన్స్ సమావేశం నిర్వహించారు. ఈ సమావేశంలో భాగంగా ఎన్నికల కమిషనర్ మాట్లాడుతూ.. గ్రామపంచాయతీ ఎన్నికలను పకడ్బందీగా నిర్వహించాలని, ఉపసర్పంచ్ ఎన్నికల ఎన్నిక పారదర్శకంగా జరపాలన్నారు. ఇప్పటివరకు పూర్తి చేసిన నామినేషన్ల ప్రక్రియ, ఏకగ్రీవమైన సర్పంచ్, వార్డు సభ్యుల వివరాలను జిల్లాల వారీగా కలెక్టరేట్లను అడిగి తెలుసుకున్నారు. ఎన్నికలకు పట్టిష్ట పోలీసు బందోబస్తును ఏర్పాటు చేయాలన్నారు. ఎన్నికల విధులు నిర్వహించే అధికారులు అందరికీ శిక్షణను పూర్తి చేయాలని చెప్పారు. ఎన్నికల విధులు నిర్వహించే అధికారులందరూ పోస్టల్ బ్యాలెట్ ఓటును వినియోగించుకునే విధంగా చర్యలు తీసుకోవాలన్నారు. ఈ వీడియో కాన్ఫరెన్స్ లో కలెక్టరేట్ సమావేశం మందిరం నుంచి జిల్లా కలెక్టరేట్ రాజ్ కిషోర్ పాల్గొన్నారు. కలెక్టర్ మాట్లాడుతూ.. జిల్లాలో గ్రామపంచాయతీ ఎన్నికల నిర్వహణకు అన్ని ఏర్పాట్లను పూర్తి



చేసినట్లు తెలిపారు. అనంతరం అధికారులతో కలెక్టర్ మాట్లాడుతూ, ఆల్స్ స్టేజ్ 2 జోనల్ అధికారులు వెంటనే పోలింగ్ కేంద్రాలను తనిఖీ చేయాలని ఆదేశించారు. పోలింగ్ కేంద్రాలకు వెళ్లే రోడ్డు మార్గాలను పరిశీలించాలని వివరించారు. సిగ్నలింగ్ జాబితా ప్రకారం పోలింగ్ కేంద్రాలలో అన్ని మౌలిక సదుపాయాలు ఉన్నాయో లేదో

చూడాలని చెప్పారు. సిబ్బంది, ఎన్నికల సామాగ్రి తరలింపునకు అనువైన వాహనాలను వెంటనే సమకూర్చాలని తెలిపారు. ఈ వీడియో కాన్ఫరెన్స్ లో ఆభ్యర్థి వెంకన్న విజయ, అదనపు కలెక్టర్ శ్యామలాదేవి, అధికారులు, సిబ్బంది, తదితరులు పాల్గొన్నారు.

బోథ్ సర్పంచ్ అభ్యర్థిగా

నామినేషన్ వేసిన కలిగేటి స్వప్న



వాస్తవ నేస్తం,ఆదిలాబాద్: బోథ్ సర్పంచ్ అభ్యర్థిగా కలిగేటి స్వప్న గురువారం నామినేషన్ దాఖలు చేశారు. నామినేషన్ వేసిన అనంతరం ఆమె మాట్లాడుతూ.. ఈసారి తనను సర్పంచ్ గా గెలిపించాలన్నారు. బోథ్ గ్రామ పంచాయతీని అభివృద్ధి బాటలో ముందు ఉంచుతానన్నారు. గ్రామాభివృద్ధికి కృషి చేస్తానని, మౌలిక సదుపాయాల కల్పనకు తమ వంతు సహాయం ఎల్లప్పుడూ ఉంటుందని ఆయన స్పష్టం చేశారు.

మన సంస్కృతిలో చేనేత వృత్తులు

ప్రధాన భూమిక పోషిస్తాయి

హైదరాబాద్ : మన చేనేత కళలను మనం పరిరక్షించుకోవాలని, భారతీయ సంస్కృతిలో చేనేత వృత్తులు ప్రధాన భూమిక పోషిస్తాయని తెలంగాణా హ్యాండ్లూమ్ టెక్నెల్స్, ఎండోమెంట్ ప్రిన్సిపల్ సెక్రటరీ శైలజా రామయ్యార్ అన్నారు. గలత్తీనగర్ కాలనీలోని సత్సాయి నిగమాగమంలో ఇండియన్ సిల్క్ గ్యాలరీ పేరిట ఏర్పాటుచేసిన సిల్క్ ఎగ్జిబిషన్ ను ఆమె ప్రారంభించారు. ఇండియన్ సిల్క్ గ్యాలరీలోని చీరలు కళాత్మక నైపుణ్యానికి, నాణ్యమైన పట్టు ఉత్పత్తులకు వేదికగా నిలుస్తాయని అన్నారు. దేశంలో 14 రాష్ట్రాలకు చెందిన చేనేతకళాకారుల ఉత్పత్తులను తిలకించి వారిని అభినందించారు. ఇక్కడి చీరలు మహిళలకు ఆకట్టుకుంటాయని, చేనేతకారులకు ప్రతిఒక్కరూ ప్రోత్సహించాలని, ఇండియన్ సిల్క్ గ్యాలరీలో చీరలను మహిళల సందర్భించి చేనేతకారుల పనితీరును తిలకించాలని కోరారు. దేశంలోని అన్నిప్రాంతాల చేనేతకారులకు ఒకచోట చేర్చి వారి ఉత్పత్తులను నేరుగా వినియోగదారులకు అందిస్తున్న నిర్వాహకులు శ్రీనివాసరావు, వినయ్ కుమార్ లను ప్రశంసించారు. రానున్న క్రిస్మస్, సంక్రాంతి, పలు శుభకార్యాలకు అనువుగా పోసంపల్లి, మదనపల్లి, గద్వాల, వెంకటగిరి, చెందేరి, ఇక్రత్, బెనారస్, కొలకతాతో పాటు పలు నగరాలకు చెందిన విభిన్నమైన, అరుదైన చీరలను స్టాల్స్ ఏర్పాటుచేశామన్నారు. మినిస్ట్రీ ఆఫ్ టెక్నెల్స్ సహకారంతో చేనేతకారుల ఉత్పత్తులను ఈ ఎగ్జిబిషన్ లో 80 స్టాల్స్ వినియోగదారులకు ఈనెల 10వరకూ అందుబాటులో ఉంటుందని తెలిపారు.

కాటేడాన్ లో బీఆర్ఎస్ నేతల పర్యటన

రంగారెడ్డి : రాజేంద్రనగర్ పరిధి కాటేడాన్ పారిశ్రామిక వాడలో మాజీ మంత్రి సలితా ఇంద్రారెడ్డి, మంచి రెడ్డి కిషన్ రెడ్డి, కార్తీక్ రెడ్డిలు పర్యటించారు. కార్మికులతో ముఖా ముఖి ఆయి సమస్యలను అడిగి తెలుసుకున్నారు. సలితారెడ్డి మాట్లాడుతూ కాంగ్రెస్ ప్రభుత్వం పార్ట్ చట్టంతో వేలాది మంది కార్మికులు ఉపాధి కోల్పోయే ప్రమాదం ఉంది. పారిశ్రామిక భూములను ప్రయవేలు వ్యక్తులకు కట్టబెట్టే కుట్ర జరుగుతోందని అన్నారు. రిజిస్ట్రేషన్ ఫీజును 30 శాతం చెల్లిస్తే క్రమబద్ధీకరిస్తామనడం దుర్మార్గమైన చర్య. హైదరాబాద్ లో ఉన్న22 పారిశ్రామికవాడలలో ఉన్న సుమారు 9000 ఎకరాల భూముల మార్పుకు తెచ్చిన 27 జీవోను వెంటనే రద్దు చేయాలని డిమాండ్ చేశారు. వెంటనే ఈ చర్యలు అవకపోతే పెద్ద ఎత్తున ధర్నాలు చేపట్టి ఉద్యమిస్తామని హెచ్చరించారు.

మూడు కోట్లు వసూలు చేసే దంపతులు పరార్

మేడ్చల్ : ఉప్పల్ పిఎస్ పరిధి చిలకానగర్ కుమ్మరికుంటలో అధిక వడ్డీ ఆశ చూపి 10% వడ్డీ ఇస్తామని 3కోట్ల రూపాయలు వసూలు చేసే దంపతులు సురేష్, శాంతి పరారయ్యారు. చిలకానగర్ కుమ్మరికుంట గత 10సంవత్సరాలుగా ఆదై ఇంట్లో ఉండే సురేష్, శాంతి దంపతులు నివాసం ఉన్నారు. దంపతులు ఇద్దరు చుట్టుపక్కల వారితో పరిచయం పెంచుకొని, అధిక వడ్డీల ఆశచూపి, చిట్టిల పెరుతో స్థానికుల నుంచి సుమారు రూ.3 కోట్లకు పైగా వసూలు చేశారు. ఆదై ఇంటికి తాళం పెట్టి దంపతులు ఇద్దరు ఫోన్లు స్విచ్ ఆఫ్ చేసి, పరారయ్యారు. మోసపోయినట్లు గుర్తించిన భాధితులు ఉప్పల్ పోలీసులకు ఆక్టోబర్ 22, 2025న ఫిర్యాదు చేశారు. కేసు నమోదు చేసుకొన్న ఉప్పల్ పోలీసులు దర్యాప్తు చేస్తున్నారు.

వరద నీటికాలువ పనులు

ప్రారంభించిన కార్పొరేటర్ శ్వేత

హైదరాబాద్ : ఐదేళ్ల కాలంలో ఐ ఎస్ సడన్ డివిజన్ లోసుమారు రూ.20 కోట్ల నిధులతో వివిధ అభివృద్ధి పనులు చెప్పట్టినట్లు కార్పొరేటర్ జంగం శ్వేతా మధుకర్ రెడ్డి తెలిపారు. కృష్ణా నగర్ లో వరద నీటి కాలువ పనులను ఆమె ప్రారంభించారు. జీహెచ్ ఎంసీ అధికారులు సహకరించుకున్న కొట్లాడి నిధులు సాధించామని అన్నారు.గ్రేటర్ లో డివిజనును మోడల్ గా తయారు చేసేందుకు కృషి చేశానని వివరించారు. ఈ కార్యక్రమంలో బిజెపి జిల్లా ఉపాధ్యక్షుడు జంగం మధుకర్ రెడ్డి,రాష్ట్ర కార్యవర్గ సభ్యుడు అమర్నాథ్ రెడ్డి,రేణుక ముదిరాజ్ పాల్గొన్నారు

లవర్ చనిపోయాడని... సూసైడ్

మెడక్ : ఇటీవల ప్రేమ జంటల ఆత్మహత్యలు తీవ్ర ఆందోళన కలిగిస్తున్నాయి. టీనేజ్ ప్రేమలను పెద్దలు ఒప్పుకోకపోవడమో.. పెళ్లికి నిరాకరించడమో.. కారణమేదైనా ఒకరిని విడిచి మరొకరు ఉండలేక రెండు వధుల వయస్సు దాటకుండానే దారుణ నిర్ణయాలు తీసుకుంటున్నారు. నిలువునా ప్రాణాలు తీసుకుంటున్నారు. తాజాగా సిద్దిపేట జిల్లాలో ప్రియుడు అనారోగ్యంతో చనిపోగా సుమృతేని జీవితం నాకు వద్దు అని ఓ ప్రియురాలి ఆత్మహత్య చేసుకుంది. ప్రేమించిన ప్యక్తి మృతి చెందాడని మనస్తాపంతో ఓ యువతి ఆత్మహత్యకు పాల్పడిన ఘటన సిద్దిపేట జిల్లా కుకునూరు పల్లి గ్రామంలో చోటు చేసుకుంది.వివరాల్లోకి వెళ్తే కుకునూరుపల్లి గ్రామానికి చెందిన శంకర్ మేట్రిగా పనిచేస్తూ జీవనం కొనసాగిస్తున్నాడు..శంకర్ కు ఒక కుమారుడు, కుమార్తె ఆశని శ్రావణి(18) ఉన్నారు.శ్రావణి ఇంటర్ పూర్తిచేసి ఇంటి దగ్గరే ఉంటూ కూలి పనులకు వెళ్తుంది. శంకర్ తన కుటుంబ సభ్యులకు ఆరోగ్య సమస్య,కుటుంబ సమస్యలు ఉండటంతో దౌలాబాద్ మండలం మల్లేశం పల్లికి చెందిన కుమ్మరి మహేష్ అలియాస్ రహీమ్ బాబా వద్దకు వెళ్తారు. ఈ క్రమంలో శ్రావణికి అక్కడ మహేష్ తో పరిచయం ఏర్పడి ఆది ప్రేమగా మారింది. ఇటీవల నాలుగు రోజుల క్రితం మహేష్ అనారోగ్యంతో మృతి చెందారు. దీంతో శ్రావణి సరిగ్గా ఇంట్లో తినకపోవడాన్ని గమనించిన కుటుంబసభ్యులు శ్రావణిని అడగగా మహేష్ ని ప్రేమించానని.. అతన్ని పెళ్లి చేసుకోవాలనుకున్నానని తెలిపింది. అంతలోనే మహేష్ మృతి చెందాడని మనస్తాపం చెందింది. ఇంట్లో ఎవరూ లేని సమయంలో శ్రావణి చీరతో ఫ్యాన్ కు ఉరివేసుకుంది. గమనించిన కుటుంబ సభ్యులు వెంటనే గజ్వేల్ ప్రభుత్వ ఆసుపత్రికి తరలించగా అప్పటికే శ్రావణి మృతి చెందిందని వైద్యులు తెలిపారు.

గ్రామపంచాయతీ ఎన్నికలు ప్రశాంత వాతావరణంలో నిర్వహించాలి

శాంతి భద్రతల, మతపరమైన సమస్యల తలెత్తకుండా చర్యలు చేపట్టాలి ఎన్నికలలో ఇబ్బందులు కలిగించే వారిని బైండింగ్ చేయాలి ఉమ్మడి ఆదిలాబాద్ జిల్లాల ఎస్సీలతో రాష్ట్ర డిజిపి శివధర్ రెడ్డి సమీక్ష



వాస్తవ నేస్తం,ఆదిలాబాద్: రాష్ట్రంలో జరుగుతున్న గ్రామపంచాయతీ ఎన్నికల సందర్భంగా ఉమ్మడి ఆదిలాబాద్ జిల్లా ఎస్సీలతో తెలంగాణ రాష్ట్ర డిజిపి శివధర్ రెడ్డి సమీక్షా సమావేశం నిర్వహించారు. ఈ సందర్భంగా రాష్ట్ర డిజిపి మాట్లాడుతూ.. ప్రజలకు ప్రశాంతమైన వాతావరణంలో, నిష్పక్షపాతంగా ఎన్నికల నిర్వహణ చేపట్టాలని రాష్ట్ర డిజిపి సూచించారు. ఎన్నికల సందర్భంగా చేపట్టవలసిన ఎన్నికల నియమాలని కచ్చితంగా అమలు చేయాలని సూచించారు. మహారాష్ట్రతో సరిహద్దుతో ఉన్న నేపథ్యంలో అక్రమ రవాణా జరగకుండా చెక్ పోస్ట్ ల ద్వారా అడ్డుకోవాలని తెలిపారు. మతపరమైన సమస్యలు, శాంతిభద్రతల సమస్యలు తలెత్తకుండా పటిష్టమైన చర్యలు చేపట్టాలన్నారు. ముఖ్యంగా సమస్యాత్మక ప్రాంతాల నందు ఎక్కువ పోలీస్ సిబ్బందిని ఏర్పాటు చేసి పర్యవేక్షించాలన్నారు. ఎన్నికల విధులలో సాయం సిబ్బందిని సక్రమంగా వినియోగించుకోవాలన్నారు. ఎన్నికలలో సమస్యలను సృష్టించే వారిని బైండింగ్ చేస్తూ ఉండాలి అన్నారు, ప్రజలలో నమ్మకం పెంచేందుకు మరియు ప్రజలు నిర్భయంగా ఓటు హక్కు వినియోగించుకునేందుకు

ఫ్లాగ్ మార్చ్ నిర్వహిస్తూ ప్రజలలో పోలీసులు పట్ల ధైర్యం నింపాలన్నారు. సున్నితమైన ప్రాంతాలలో ఫ్లాగ్ మార్చ్ నిర్వహిస్తూ ప్రజలలో పోలీసులు పట్ల నమ్మక పెంచాలని తెలిపారు. జిల్లావ్యాప్తంగా తట్టి పోలీస్ యాక్ట్ అమలు చేయాలని తెలిపారు. గ్రామాలను సందర్శిస్తూ ఎన్నికలపై ప్రజలకు అవగాహన కల్పించాలని అలాంటి అవసరాలను సంఘటన చోటు చేసుకోకుండా పర్యవేక్షించాలని తెలిపారు. ఎన్నికల పూర్తయిన సందర్భంగా విజయోత్సవ ర్యాలీలు జరగకుండా పర్యవేక్షించాలి అన్నారు. విలేజ్ పోలీస్ అధికారులు గ్రామాలను సందర్శిస్తూ సమాచార వ్యవస్థను పటిష్టం చేయాలన్నారు. విడిసి అలాగడాలను అరికట్టాలని తెలిపారు. ఎన్నికల నిర్వహణ సమయంలో ఇలాంటి శాంతిభద్రతల సమస్యలు సమస్యలు తలెత్తకుండా రూల్ మొబైల్ లను ఏర్పాటు చేయాలన్నారు. మహారాష్ట్ర తో సరిహద్దుతో ఉన్నందున చెక్ పోస్ట్ లను ఏర్పాటు చేసి, మద్యం అక్రమ రవాణాలను అడ్డుకోవాలన్నారు. గ్రామాలలో ఎన్నికలు నిర్వహించకుండా వేలం పాటలు వేసే వారిపై చర్యలు చేపట్టాలన్నారు. క్రిమికల్ పోలింగ్ కేంద్రాల ఎక్కువ



సిబ్బందిని కేటాయించాలని తెలిపారు. ఎన్నికలలో ఇబ్బందులు కలిగించే వారిని బైండింగ్ చేస్తూ కట్టడం చేయాలన్నారు. సెల్ఫీస్ నెట్వర్క్ లేని సందర్భంలో విహెచ్ఎఫ్ సెల్ ద్వారా కమ్యూనికేషన్ వ్యవస్థను నిర్మించాలని తెలిపారు. పోలీస్ స్టేషన్ల వారిగా సమాచార వ్యవస్థను పటిష్టం చేసుకుని గ్రామాలలో జరుగుతున్న విషయాలను తెలుసుకోవాలని తెలిపారు. ఎన్నికలు జరుగుతున్న సందర్భంలో పెట్రోలింగ్ చేస్తూ ఉండాలని తెలిపారు. పోలీసు సిబ్బంది ప్రత్యక్ష పరీక్ష రాజకీయాలకు దూరంగా ఉండాలని, ఎన్నికలు ప్రభావితం చేసేలా ఎలాంటి చర్యలు చేపట్టకూడదు అని తెలిపారు. ఈ కార్యక్రమంలో పాల్గొన్న అధికారులు మల్లి జోన్ వన్ ఐజి చంద్రశేఖర్ రెడ్డి, ఐజి రమేష్, ఆదిలాబాద్ జిల్లా ఎస్సీ అఖిల్ మహేశన్, నిర్మల్ ఎస్సీ జానకి పర్వల, ఆసిఫాబాద్ జిల్లా ఎస్సీ నితికా పంత్, మంచిర్యాల ఎసిసి ఎగ్గడి భాస్కర్, అదనపు ఎస్సీలు కాజల్ సింగ్, సురేందర్ రావు, ఎఎస్సీ చిత్రరంజన్, మౌనిక, డీఎస్సీలు పహీమద్దీన్, వెంకటేశ్వర్, పోతారం శ్రీనివాస్, జీవన్ రెడ్డి ఉమ్మడి జిల్లా అధికారులు సిబిలు సిబ్బంది పాల్గొన్నారు.

పోలీస్ వెబ్ సైట్ హ్యాక్

హైదరాబాద్ : బెడ్డింగ్ యాక్సెస్ యుద్ధం ప్రకటించి చర్యలు తీసుకుంటున్న తెలంగాణ పోలీసులకు సైబర్ నేరగాళ్లు సవాల్ గా మారారు. ఏకంగా పోలీస్ వెబ్ సైట్ ను హ్యాక్ చేసి అందులోనే బెడ్డింగ్ యాక్సెస్ ప్రమాట్ చేశారు. నెటిజన్లు, అవసరమైన వ్యక్తులు పోలీస్ వెబ్ సైట్ ను బెడ్డింగ్ విధానా విభాగంపై క్లిక్ చేస్తే వెంటనే అది బెడ్డింగ్ వెబ్ సైట్ లకు రీడైరెక్ట్ అయ్యింది. వెంటనే సమస్యను గుర్తించిన సైబర్ వింగ్ చర్యలు చేపట్టింది. సమస్యను పరిష్కరించింది. తెలంగాణ రాష్ట్ర పోలీస్ వెబ్ సైట్ ను సైబర్ నేరగాళ్లు హ్యాక్ చేశారు. అందులో ఏ విభాగంపై క్లిక్ చేసినా నేరుగా బెడ్డింగ్ సైట్ లకు రీ డైరెక్ట్ అయ్యేలా చేశారు. మొయిన వెబ్ సైట్ ఆధారంగా మిగతా వెబ్ సైట్ లను కూడా నేరగాళ్ల తమ స్వాధీనంలోకి తీసుకున్నారు. కొన్ని రోజుల నుంచి హైదరాబాద్ పరిధిలోని పోలీస్ కమిషనరేట్ వెబ్ సైట్ లు సరిగా పని చేయడం లేదు. బెక్కిల్ టీం దీన్ని రెక్కిపై చేయడానికి ప్రయత్నించింది.



ఇంతలో సైబర్ నేరగాళ్లు తమ టాలెంట్ చూపించారు. సైబరాబాద్, రాచకొండ కమిషనరేట్ వెబ్ సైట్ లను ఓపెన్ చేయడానికి ప్రయత్నిస్తే నేరుగా బెడ్డింగ్ సైట్ లు ఓపెన్ అవుతున్నాయి. వివిధ వర్గాల నుంచి ఫిర్యాదులు అందుకున్న

ఐటీ విభాగం వెంటనే చర్యలు ప్రారంభించింది. సర్గర్ నుంచి వెబ్ సైట్ ను హ్యాక్ చేశారని గుర్తించారు. అందుకే మొయిన సర్గర్ ను డౌన్ చేసి సమస్యను పరిష్కరించారు. తర్వాత వెబ్ సైట్ లను పునరుద్ధరించారు. అందులో ఉన్న భద్రతా లోపాలను కూడా సవరించారు. పోలీస్ వెబ్ సైట్ హ్యాక్, ఇతర వెబ్ సైట్ లలో బెడ్డింగ్ యాక్సెస్ వెబ్ సైట్ లకు రీడైరెక్ట్ అవుడంపై పోలీసులు ఇంత వరకు స్పందించలేదు. దీనిపై మరింత సమాచారం తెలియాల్సి ఉంది. చాలా కాలంగా బెడ్డింగ్ యాక్సెస్ తెలంగాణ పోలీసులు విచారణ చేస్తున్నారు. యాక్సెస్ ప్రమాట్ చేసిన వారిని పిలిచి విచారిస్తున్నారు. ఈ బెడ్డింగ్ యాక్సెస్ వలలో పడిన అమాయకులు ప్రాణాలు తీసుకుంటున్నారని గ్రహించి పోలీస్ శాఖ చర్యలు ప్రారంభించింది. ఇప్పుడు వారి వెబ్ సైట్ నే హ్యాక్ చేసి బెడ్డింగ్ యాక్సెస్ ప్రమాట్ చేసి సైబర్ నేరగాళ్లు వారికి నష్టం చేశారు. దీనిపై పోలీస్ శాఖ రియాక్ట్ ఎలా ఉంటుందో చూడాలి.